



**Għajjuna biex tagħmel tajjeb għall-ħsara kkawżata minn diżastri naturali
(l-Artikolu 107(2)(b) tat-TFUE)
Lista ta' kontroll għall-Istati Membri**

L-Artikolu 107(2)(b) tat-Trattat dwar il-Funzjonament tal-Unjoni Ewropea (TFUE) jistipula li kull għajjuna mogħtija biex tagħmel tajjeb għall-ħsara kkawżata minn diżastri naturali għandha tkunu kompatibbli mas-suq intern. Skont l-Artikolu 108 tat-TFUE, kull intenzjonijiet li jkollhom l-Istati Membri li jagħtu tali għajjuna trid tiġi nnotifikata lill-Kummissjoni, li hija responsabbli li tivverifika l-okkorrenza tad-diżastru naturali invokata biex tiġġustifika l-għoti tal-għajjuna.

Sitwazzjonijiet ta' emerġenza kkawżati minn diżastri naturali jeħtieġu reazzjonijiet urġenti min-naħa tal-awtoritajiet awtorizzanti. Huwa għalhekk importanti li tiġi żgurata implimentazzjoni rapida tal-miżuri ta' għajjuna intenzjonati. L-iskop ta' din il-lista ta' kontroll huwa li l-Istati Membri jkollhom gwida indikattiva, ibbażata fuq il-kazistika rilevanti tal-Kummissjoni, dwar l-informazzjoni li trid tiġi ppreżentata lill-Kummissjoni sabiex tiffaċilita, tiċċara u taċċellera n-notifika u l-proċess ta' approvazzjoni.

- **Parti I ta' din il-lista ta' kontroll tikkonċerna n-notifika ta' skemi ta' għajjuna wara li jkun sseħħ diżastru naturali partikolari.**
- **Parti II ta' din il-lista ta' kontroll tikkonċerna n-notifika ta' skemi "ex ante" għal ċerti tipi ta' diżastru naturali. Tali skemi huma notifikati bil-quddiem lill-Kummissjoni u jipprovdu qafas ġenerali għall-għoti tal-għajjuna biex tikkumpensa għall-ħsara kkawżata minn avvenimenti fil-ġejjieni ta' tip speċifiku wieħed jew aktar ta' diżastru naturali. Ma tkun meħtieġa l-ebda notifika individwali fil-każ tal-okkorrenza ta' diżastru naturali kopert b'xi skema ex ante. L-iskema ex ante madankollu tinkludi obbligu ta' rapurtaġġ ex post relatat mal-avveniment li jikkommetti l-Istat Membru li jinforma lill-Kummissjoni dwar l-applikazzjoni preċiża tal-iskema fil-każ ta' xi avveniment partikolari. Skemi ex ante jistgħu jiġu stabbiliti għal diżastri naturali koperti minn prassi passata konsolidata tal-Kummissjoni (eż. terremoti, valangi, żerżiq tal-art u għargħar).**
- **Parti III ta' din il-lista ta' kontroll tikkonċerna l-informazzjoni meħtieġa fil-kuntest ta' rappurtaġġ ex post dwar għajjuna mogħtija taħt xi skema ex ante.**

Din il-lista ta' verifika mhijiex mandatorja, iżda l-Istati Membri jistgħu jużawha bħala gwida biex ihejju n-notifiki.¹ **Għan-notifiki**, l-Istati Membri għandhom isegwu l-proċedura tan-notifika normali (u jipprovdu permezz tas-SANI l-formoli² ta' **notifika rilevanti** stipulati fl-

¹ Dan id-Dokument ta' Gwida huwa dokument ta' hidma tal-persunal tal-Kummissjoni Ewropea għal għanijiet ta' taġħrif. Huwa ma jirrapprezentax il-pożizzjoni uffiċjali tal-Kummissjoni dwar din il-kwistjoni, u lanqas ma jantiċipa pożizzjoni bħal din. Mhuwiex maħsub biex jikkostitwixxi stqarrija tal-liġi u huwa mingħajr preġudizzju għall-interpretazzjoni tad-dispożizzjonijiet tat-Trattat dwar l-għajjuna mill-Istat mill-Qorti tal-Ġustizzja jew mill-Qorti Ġenerali tal-Unjoni Ewropea.

² Formola ta' notifika ġenerali I, kif ukoll għall-għajjuna għall-imprizi attivi fil-produzzjoni, fl-ipproċessar u fit-tqegħid fis-suq ta' prodotti agrikoli li jaqgħu fil-kamp ta' applikazzjoni tal-Anness I tat-Trattat, il-formola III.12.N (dokument ta' informazzjoni supplementari dwar l-għajjuna biex tikkumpensa għall-ħsara

Anness I tar-Regolament (KE) Nru 794/2004), li jistghu jimtlew bl-informazzjoni bbażata fuq il-parti rilevanti ta' din il-lista ta' kontroll (parti I jew parti II).

*Għal finijiet ta' **rappurtagġ** relatat mal-avvenimenti, fil-kuntest tal-iskemi ex ante, l-Istati Membri huma mistiedna jużaw il-parti III ta' din il-lista ta' verifika³.*

Jekk jogħġbok innota wkoll ir-regoli speċifiċi għall-għajjnuna biex tagħmel tajjeb għall-ħsara kkawżata minn diżastri naturali għal imprizi attivi fil-produzzjoni, l-ipproċessar u l-kummerċjalizzazzjoni ta' prodotti agrikoli li jaqgħu fl-ambitu tal-Anness I tat-Trattat⁴, u għal imprizi fis-settur tas-sajd u tal-akkwakultura⁵.

PARTI I - Notifika ta' skemi wara l-okkorrenza ta' diżastru naturali partikolari

L-Istati Membri għandhom l-obbligu li jinnotifikaw skemi ta' għajjnuna biex jagħmlu tajjeb għall-ħsara kkawżata minn diżastri naturali partikolari li jkunu seħħew fl-imġhod. F'dan il-każ, l-Istati Membri għandhom isegwu l-proċedura normali ta' notifika (permezz tas-SANI), u l-ebda għajjnuna ma tista' tingħata qabel l-approvazzjoni tal-iskema notifikata mill-Kummissjoni.

Hawn taht hawn elenkati diversi elementi mistennija li jigu inklużi f'dawn in-notifiki, abbażi tal-esperjenza ġejja minn deċiżjonijiet tal-Kummissjoni preċedenti. Din hija lista indikattiva li għandha tiġi adattata għall-karatteristiċi ta' kull skema partikolari.

1. Kuntest fattwali

1.1. Tip ta' avveniment

Jekk jogħġbok iddeskrivi b'mod ċar id-diżastru naturali partikolari. Jekk ikun hemm serje ta' avvenimenti, spjega b'mod ċar ir-rabta bejniethom (eż. xita qawwiya ħafna, li twassal għal livelli elevati tax-xmajjar, li jwasslu għal għargħar, li jwassal għal żerżiq minn għnub l-għoljiet, eċċ.). Jekk jogħġbok ibgħat id-dokumenti rilevanti kollha u, b'mod partikolari, kwalunkwe rapport uffiċjali li juri l-gravità tal-avveniment.

Meta seħħ id-diżastru?

1.2. Kwalifikazzjoni ta' "diżastri naturali" mill-Istat Membru

L-avveniment ġie kklassifikat bħala diżastru naturali skont il-ligi nazzjonali?⁶ Jekk jogħġbok indika meta u pprovdni kopja tad-dokumenti rilevanti.

lill-produzzjoni agrikola jew lill-mezzi ta' produzzjoni agrikola), u għall-għajjnuna lill-imprizi fis-settur tas-sajd u tal-akkwakultura, il-formola III.14 (dokument ta' informazzjoni supplementari dwar l-għajjnuna għas-sajd u l-akkwakultura).

³ Dan ir-rappurtagġ relatat mal-avveniment għandu jitqies bħala separat mir-rappurtagġ skont l-Anness 3 tar-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 140, 30.4.2004, p. 1).

⁴ Linji gwida Komunitarji għal għajjnuna mill-Istat fis-settur tal-agrikoltura u l-foresterija mill-2007 sal-2013 (ĠU C 319, 27.12.2006)

⁵ Linji gwida għall-eżaminazzjoni tal-għajjnuna mill-Istat lis-setturi tas-sajd u l-akkwakultura (OJ C 84, 3.4.2008, p. 10)

⁶ Jekk jogħġbok innota li din il-kwalifika taht il-ligi nazzjonali ma torbotx f'dan l-istadju lill-Kummissjoni għall-analiżi li se tagħmel (il-kwalifikazzjoni ta' avveniment partikolari bħala "diżastru naturali" għall-

Jekk ikun hemm sistema ta' gradazzjoni għall-kwalifikazzjoni tal-gravità tad-dizastri, jekk jogħġbok spjega u aġhti kriterji oġġettivi użati għall-valutazzjoni.

Huwa "dizastru naturali magġuri" skont l-Artikolu 2 (1) tar-Regolament tal-Kunsill (KE) Nru 2012/2002⁷?

Saret applikazzjoni lill-Fond ta' Solidarjetà tal-Unjoni Ewropea (amministrat mid-Direttorat Ġenerali għall-Politika Reġjonali tal-Kummissjoni)? X'inhu l-istatus/ir-riżultat tal-applikazzjoni?

Jekk jogħġbok indika liema tip ta' dejta jew rapport meteoroloġiċi ġew ikkunsidrati (eż. mm ta' xita għal kull m², graffs, ritratti, eċċ.). Preferibbilment, is-sors ta' din id-dejta għandha tkun l-aġenzija meteoroloġika nazzjonali jew xi korp kompetenti ieħor rikonoxxut.

Fil-każ li tali dizastru naturali (jew avvenimenti simili li mhumiex kwalifikati bħala dizastru naturali) ikun seħħ aktar minn darba fl-istess reġjun(i) fis-snin preċedenti, jekk jogħġbok aghmel paragun ma' dawn l-okkorrenzi preċedenti u vvaluta l-gravità tal-avveniment partikolari.

1.3. Ambitu ġeografiku tal-iskema

Jekk jogħġbok iddefinixxi l-ambitu ġeografiku tal-iskema (nazzjonali, reġjonali). Kif u fuq liema bażi kien definit dan l-ambitu ġeografiku?

Jekk jogħġbok ipprovi lista estensiva ta' reġjuni jew municipalitajiet affettwati, possibbilment bl-użu tal-istess klassifikazzjoni tal-Mapep ta' Għajnuna Reġjonali (livelli NUTS 2/NUTS 3).

L-informazzjoni li ġejja tkun utli: il-popolazzjoni milquta (ukoll bħala persentaġġ tal-popolazzjoni kollha tal-pajjiż/taż-żona affettwata), it-tipi ta' attivitajiet ekonomiċi milquta, il-piż ekonomiku tar-reġjun(i) milqut(a) fil-PGD nazzjonali, mapep li jindikaw ir-reġjuni affettwati.

Id-dizastru huwa transnazzjonali (kien iddikjarat bħala dizastru naturali wkoll minn pajjiżi ġirien)?

1.4. Livell ta' danni

Jekk jogħġbok aġhti stima tal-livell ta' hsara kkawżata mid-dizastru naturali. Kif u fuq liema bażi kien definit dan il-livell?

2. Bażi legali

2.1. Bażi legali ġenerali

Jekk jogħġbok indika jekk hemmx bażi legali ġenerali, jiġifieri liġi ġenerali dwar l-intervent f'każ ta' dizastri naturali. Jekk jogħġbok ipprovi kopja tad-dokumenti rilevanti.

2.2. Bażi legali speċifika

Jekk jogħġbok indika jekk hemmx bażi legali speċifika, jiġifieri xi regolament ta' implimentazzjoni tal-liġi ġenerali, programm dettaljat li jstabilixxi metodu għall-kalkolu tal-hsara, eċċ. Jekk jogħġbok ipprovi kopja tad-dokumenti rilevanti.

applikazzjoni tal-Artikolu 107(2)(b) tat-TFUE issir mill-Kummissjoni abbażi tal-prassi tagħha stess u fid-dawl tal-ġurisprudenza tal-Qorti Ewropea tal-Ġustizzja).

⁷ Ir-Regolament tal-Kunsill (KE) Nru 2012/2002 tal-11 ta' Novembru 2002 li jstabilixxi l-Fond ta' Solidarjetà tal-Unjoni Ewropea (GU L 311, 14.11.2002, p. 3).

Jekk jogħġbok indika jekk il-bazi legali kinitx adottata fuq livell nazzjonali jew reġjonali.

3. Benefiċjarji

3.1. Tip ta' benefiċjarji

Jekk l-individwi mingħajr attività ekonomika jkunu wkoll intitolati għal għajjnuna taht l-iskema, jekk jogħġbok ifred b'mod ċar il-kundizzjonijiet li japplikaw għalihom minn dawk li jirreferu għal imprizi jew individwi b'attività ekonomika. Għajjnuna lil individwi (eż. biex jiġu evakwati familji), bil-kundizzjoni li ma jkun hemm l-ebda element ta' attività ekonomika, ma tikkostitwixxix għajjnuna mill-Istat fit-tifsira tal-Artikolu 107(1) tat-TFUE.

Il-miżura tkopri imprizi kbar? SMEs Mikroimprizi?

Hemm xi kundizzjonijiet speċjali għall-SMEs jew tipi oħra ta' benefiċjarji?

3.2. Għażla tal-benefiċjarji

Il-benefiċjarji kif jintgħazlu (perez.: abbażi tal-applikazzjoni għall-għajjnuna li għandha tiġi pprezentata fi ħdan perjodu speċifikat wara l-okkorrenza tad-dizastru...)?

Il-pagament huwa ggarantit lill-benefiċjarji kollha li jkunu ressqi l-applikazzjonijiet? Jekk le, liema huma l-kriterji għall-għoti fil-każ li l-applikazzjonijiet jisbqu l-baġit: preferenza skont min japplika l-ewwel; tnaqqis proporzjonat għall-benefiċjarji kollha biex jiġu akkomondati applikanti ġodda; xi mod ieħor?

3.3. Għadd ta' benefiċjarji

Jekk jogħġbok indika n-numru stmat ta' benefiċjarji. Jekk jista' jkun, ipprovdni informazzjoni dwar l-għadd ta' kull tip ta' benefiċjarju u skont ir-reġjun affettwat (perez. f'reġjun A: 10 imprizi kbar, 15-il SME u 20 mikroimpriża).

Fil-każ li ma tkun disponibbli l-ebda lista eżawrjenti ta' benefiċjarji fil-mument tan-notifika, jew jekk ikun hemm bidla sostanzjali fin-numru tagħhom, għandha tiġi komunikata lista komprensiva lill-Kummissjoni mill-aktar fis possibbli fi ħdan il-qafas ta' żmien stabbilit fin-notifika u mhux aktar tard minn meta jiġi pprezentat ir-rapport annwali.

3.4. Ambitu settorjali tal-iskema

Jekk jogħġbok indika b'mod ċar għal liema setturi tapplika l-iskema (imprizi attivi fis-setturi ekonomiċi kollha, limitata għal ċerti setturi, jew teskludi ċerti setturi?).

Jekk jogħġbok indika jekk, fid-dawl tar-regoli speċifiċi applikabbli għall-imprizi fis-settur tas-sajd u l-akwakultura u lil imprizi attivi fil-produzzjoni, l-ipproċessar u l-kummerċjalizzazzjoni ta' prodotti agrikoli li jaqgħu fl-ambitu tal-Anness I tat-Trattat, din l-iskema tkoprix dawn is-setturi, jew jekk skema separata li tkopri wieħed jew tnejn minn dawn is-setturi kinitx jew kinitx se tkun notifikata separatament lill-Kummissjoni.

Jekk xi setturi huma esklużi, huwa ppjanat li tiġi adottata skema settorjali?

4. Dewmien fin-notifika u t-tul ta' validità

Għandu jkun hemm rabta kawżali bejn id-dannu u d-dizastru naturali. Dan ikun aktar faċli biex jiġi ddimostrat jekk l-għajjnuna tiġi notifikata fi żmien "raġonevoli" wara l-okkorrenza tad-dizastru⁸.

Jekk jogħġbok ara li jkun hemm 'klawżola stand-still' li tiddikjara b'mod ċar li l-ebda għajjnuna ma tingħata qabel l-approvazzjoni mill-Kummissjoni tal-iskema notifikata.

Sa meta jistgħu l-benefiċjarji japplikaw għal kumpens għad-danni kkawżati minn dizastri naturali partikolari?

Sa meta tista' tingħata għajjnuna taht l-iskema notifikata? F'dan ir-rigward jekk jogħġbok innota li l-Kummissjoni se tawtorizza biss skemi b'perjodu ta' validità limitat⁹.

Sa meta jistgħu l-benefiċjarji jirċievu l-pagamenti ta' għajjnuna mogħtija taht l-iskema notifikata?¹⁰

5. Il-Baġit u l-iffinanzjar

Iddikjara b'mod ċar il-baġit totali stmat tal-iskema, kif ukoll stima analizzata għal kull sena (jekk il-perjodu ta' validità ikun itwal minn sena (1)) u għal kull pagament bin-nifs (fil-każ li l-pagament isir bin-nifs).

Fil-każ li l-baġit ma jiġix iffissat b'mod definit f'dan l-istadju ta' verifika tal-ħsara, għandha tingħata l-informazzjoni disponibbli mill-iktar fis possibbli fi żmien raġonevoli u mhux aktar tard minn meta jiġi pprezentat ir-rapport annwali.

Speċifika l-finanzjament tal-għajjnuna. Jekk l-għajjnuna ma tkunx ifffinanzjata permezz tal-baġit generali tal-Istat/ir-regjun/il-municipalità, jekk jogħġbok spjega l-mod kif inhi ffinanzjata.

L-iskema se tiġi kofinanzjata mill-Fondi Strutturali/il-Fond ta' Koeżjoni?

Jekk iva, jekk jogħġbok ikkonferma li r-regoli applikabbli għal dawn il-fondi ser ikunu rispettati u b'mod partikolari d-dispożizzjonijiet stabbiliti fir-Regolament tal-Kunsill (KE) Nru 1083/2006 ("ir-Regolament Generali dwar il-Fondi Strutturali").

L-iskema se tiġi kofinanzjata permezz tal-Fond tas-Solidarjetà tal-Unjoni Ewropea (FSUE)? Jekk iva, jekk jogħġbok ikkonferma li r-regoli applikabbli għal dan il-Fond ser ikunu rispettati u b'mod partikolari d-dispożizzjonijiet stabbiliti fir-Regolament tal-Kunsill (KE) Nru

⁸ Pereżempju, għal għajjnuna għas-settur agrikolu, fl-assenza ta' ġustifikazzjoni speċifika, il-Kummissjoni mhix se tapprova proposti għal għajjnuna li jiġu pprezentati aktar minn tliet snin wara l-okkorrenza tal-avveniment (il-punt 119 tal-linji gwida Komunitarji għall-għajjnuna mill-Istat fis-settur tal-agrikoltura u l-forestrija 2007 sa 2013). għas-settur tas-sajd u tal-akkwakultura, il-miżura tal-għajjnuna trid tiġi nnotifikata lill-Kummissjoni fi żmien sena mill-avveniment ikkonċernat (punt 4.4 tal-linji gwida dwar l-eżami tal-għajjnuniet mill-Istat għas-settur tas-sajd u l-akkwakultura).

⁹ Sa massimu ta' sitt snin għal għajjnuna għas-settur tal-manifattura u setturi oħra (ara wkoll l-Artikolu 4.2(b) tar-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 140, 30.4.2004, p. 1, kif emendat), u l-punt 7.2 tal-formola tan-notifikazzjoni ġenerali parti I meħmuż ma' dan ir-Regolament); sa massimu ta' seba' snin għal għajjnuna lis-settur agrikolu (f'konformità mat-Taqsima VIII.B tal-linji gwida Komunitarji għall-għajjnuna mill-Istat fis-settur tal-agrikoltura u l-forestrija 2007 sa 2013).

¹⁰ Pereżempju, għal għajjnuna għas-settur agrikolu, fl-assenza ta' ġustifikazzjoni speċifika, il-Kummissjoni mhix se tapprova proposti għal għajjnuna li tithallas aktar minn erba' snin minn wara l-avveniment (il-punt V.B.1 tal-linji gwida Komunitarji għall-għajjnuna mill-Istat fis-settur tal-agrikoltura u l-forestrija 2007 sa 2013).

2012/2002¹¹ li jistabbilixxi l-FSUE kif ukoll id-dispożizzjonijiet stipulati fid-deċiżjoni li tagħti l-assistenza mill-FSUE għal dan id-dizastu partikolari.

6. L-ispejjeż eliġibbli

6.1. It-tip ta' ħsara koperta

Għandu jkun hemm rabta kawżali bejn id-dannu u d-dizastu naturali. Kif se jkun aċċertat li l-ħsara hija biss dovuta għad-dizastu? Jekk jogħġbok ibgħat id-dokumenti rilevanti kollha u, b'mod partikolari, xi rapport uffiċjali.

Jekk jogħġbok iddefinixxi b'mod ċar it-tip ta' ħsara koperta. Eżempji: ħsara f'makkinarju u tagħmir, ħsara fil-bini (jekk jogħġbok għamel differenza bejn użu kummerċjali u residenzjali), ħsara fl-infrastruttura, ħsara f'vetturi (proprjetà mobbli registrata), ħsara fi proprjetà mobbli mhux registrata (pereż. għamara), ħsara fi stokkijiet, produzzjoni mhux lesta, prodotti u merkanzija, ħsara minhabba telf ta' introjtu, ħsara minhabba sospensjoni ta' attività tan-negożju...

Hemm xi tip ta' ħsara li hija eskluża b'mod esplicitu?

6.2. Il-metodu ta' kalkolu biex tiġi stabbilita l-ħsara

Jekk jogħġbok ipprova metodoloġija dettaljata għal kull tip ta' ħsara.

Eżempji:

- għal ħsara f'makkinarju u tagħmir: metodu modifikat fuq il-valur tax-xiri
- għal ħsara għal stokkijiet, prodotti lesti, eċċ.: abbażi ta' dokumenti tal-kontabilità li jippruvaw l-eżistenza tagħhom fil-mument tal-ħsara
- għal ħsara minhabba telf ta' introjtu: il-qliġ medju qabel l-interessi u t-taxxi, l-ispejjeż ta' diprezzament u tax-xogħol, abbażi tad-dikjarazzjonijiet ta' introjtu mmultiplikati bl-għadd ta' jiem ta' sospensjoni tal-attività

Jekk jogħġbok indika kif għandha tiġi aċċertata l-ħsara (espert indipendenti, awtovalutazzjoni ta' ħsarat sa ċertu ammont...) għal kull benefiċjarju individwali.

Jittiehed f'kunsiderazzjoni d-deprezzament ta' oġġetti materjali meta tiġi evalwata l-ħsara u l-ispejjeż eliġibbli?

F'każ li d-danni ma jkunu jistgħux jissewwew, jekk jogħġbok iddeskrivi taht liema kundizzjonijiet se jkunu koperti mill-iskema (xiri ta' tagħmir ġdid jew il-kostruzzjoni ta' infrastruttura ġdida u bini....)

Hemm xi kundizzjonijiet restrittivi (pereż. ammont minimu jew massimu ta' ħsara, tip wiehed biss ta' ħsara li jista' jiġi kopert għal kull benefiċjarju, ma tkunx tista' ssir taħlita speċifika ta' ċerti tipi ta' ħsara...)?

Kif se jiġi eskluż il-kumpens żejjed? Jekk jogħġbok spjega fid-dettall il-mekkanizmu li jiżgura li ma tkunx se tiġi koperta aktar minn 100% tal-ħsara kkawżata direttament mid-dizastu (pereż. tnaqqis ta' pagament tal-assigurazzjonijiet).

7. L-għamla tal-ghajnuna u l-ammont tal-ghajnuna

Jekk jogħġbok indika taht liema forma l-benefiċjari jkunu se jirċievu l-ghajnuna. Eżempji: għotja diretta, għotja rimborzabbli, self b'imghax baxx (bid-dettalji ta' x'garanziji jrid ikun

¹¹ Ara n-nota ta' qiegħ il-paġna 5.

hemm fuq is-self), sussidju fuq l-imghax, vantaġġi fiskali (jekk jogħġbok speċifika: benefiċċju fiskali, tnaqqis fil-bażi taxxabbli, tnaqqis fir-rata tat-taxxa, diferiment tat-taxxa), tnaqqis fil-kontribuzzjonijiet tas-sigurtà soċjali (jew jiġi aċċettat li t-tali kontribuzzjonijiet jithallsu aktar tard), il-maħfra ta' dejn, garanzija (inkluż fost afarijiet oħra informazzjoni dwar is-self jew xi transazzjoni finanzjarja oħra koperta mill-garanzija, is-sigurtà meħtieġa u l-primjum li jrid jithallas).

Fil-każ ta' forom mhux trasparenti ta' għajjnuna (ħlief għotjiet diretti), jekk jogħġbok indika kif se jiġi kkalkulat l-Ekwivalenti tal-Ghotja Gross (GGE).

Għal kull strument ta' għajjnuna, jekk jogħġbok agħti deskrizzjoni preċiża tar-regoli u l-kundizzjonijiet tal-applikazzjoni tiegħu, inkluża b'mod partikolari l-intensità tal-għajjnuna, it-trattament tiegħu tat-taxxa u jekk l-għajjnuna tingħatax awtomatikament ladarba ċerti kriterji oġġettivi jkunu ġew issodisfati (jekk iva, jekk jogħġbok semmi l-kriterji) jew jekk hemmx element ta' diskrezzjoni mill-awtoritajiet li jagħmlu l-għotja.

L-iskema tippermetti l-għażla u/jew it-taħlita ta' forom differenti ta' għajjnuna (abbazi, jew mhux, ta' ċerti kriterji)? Jekk jogħġbok spjega.

L-iskema tistabbilixxi ammont massimu ta' għajjnuna għal kull benefiċjarju?

8. L-intensità u l-kumulazzjoni tal-għajjnuna

L-intensità tal-għajjnuna għandha tiġi espressa bħala percentwali (ammont tal-għajjnuna diviż bl-ispejjeż eliġibbli). Jekk jogħġbok spjega differenzazzjonijiet possibbli ta' intensitajiet tal-għajjnuna (eż. fil-każ ta' proprjetà assikurata u mhux assikurata, għal tipi differenti ta' kostijiet eliġibbli, għal forom differenti ta' għajjnuna, għal tipi differenti ta' ħsara, għal tipi ta' benefiċjarji differenti, eċċ.).

L-għajjnuna tista' tiġi akkumulata bl-għajjnuna rċevuta minn skemi oħra lokali, reġjonali, nazzjonali jew Komunitarji biex ikopru l-istess spejjeż eliġibbli għall-istess għan/għanijiet differenti? B'appoġġ de minimis? Bi ħlasijiet tal-assikurazzjoni? Ma' fondi minn sorsi oħrajn?

Jekk jogħġbok ipprova spjegazzjoni ċara dwar il-kumulazzjoni possibbli ta' għajjnuna li għandha tingħata taħt l-iskema notifikata ma' għajjnuna oħra jew kumpens riċevut minn sorsi oħra.

Il-kumpens għandu jiġi kkalkolat fil-livell tal-benefiċjarju individwali. Il-kumpens totali, inkluż għajjnuna mogħtija taħt l-iskema, il-pagamenti ta' assikurazzjoni u appoġġ ieħor, ma jistax jaqbeż 100% tal-ispiza tal-ħsara kkawżata mid-diżastru naturali.

9. L-awtorità awtorizzanti u l-amministrazzjoni tal-iskema

Jekk jogħġbok indika l-awtorità awtorizzanti (li tista' tkun differenti skont l-għamla tal-għajjnuna).

Jekk jogħġbok indika l-livelli/l-awtoritajiet responsabbli għall-amministrazzjoni tal-iskema.

Hemm xi entitajiet speċifiċi stabbiliti biex jamministraw l-iskema (eż. kummissjonijiet reġjonali, eċċ.)? Jekk iva, jekk jogħġbok spjega l-għamla, il-mandat, is-setgħat tagħhom, eċċ.

Jekk jogħġbok spjega r-rekwiżiti bażiċi għall-applikazzjonijiet għall-għajjnuna (id-data tal-għeluq għall-preżentazzjoni tal-applikazzjonijiet, il-formoli speċifiċi tal-applikazzjoni...).

Liema provi trid tiġi pprovduta mill-benefiċjarji (fatturi, rapporti dwar l-ispezzjoni tal-bini, ordnijiet għal materjali, eċċ.)? Min se jiġbor u jivvaluta l-provi (esperti indipendenti, kummissjonijiet speċjali, awtovalutazzjoni għal ħsara taħt ċertu limitu...)?

Jekk jogħġbok indika liema awtorità hija responsabbli għall-pagamenti. Jekk tkun aktar minn waħda, jekk jogħġbok spjega l-interazzjoni bejniethom u speċjalment kif se jkun żgurat li l-pagamenti kollha jkunu identifikati u li l-kumulazzjoni ma tirriżultax f'kumpens żejjed.

PARTI II - Notifika ta' skemi ex ante għal tipi partikolari ta' diżastri naturali

L-Istati Membri jistgħu jinnotifikaw qafas ġenerali għal għajjnuna biex jagħmel tajjeb għal danni minn avvenimenti fil-ġejjieni ta' tip wieħed jew aktar ta' diżastri naturali mingħajr il-htieġa għal notifika separata tal-għajjnuna mogħtija għal kull okkorrenza. Tali skemi ex ante jistgħu jiġu stabbiliti għal diżastri naturali koperti minn prassi passata konsolidata tal-Kummissjoni (eż. it-terremoti, il-valangi, iż-żerżiq tal-art u l-għargħar). Huma jrid ikollhom l-obbligu ta' rapurtaġġ ex post li tobbliga lill-Istati Membri biex jinfurmaw lill-Kummissjoni dwar kif tkun giet applikata preċiżament l-iskema fil-każ ta' xi avveniment partikolari.

Hawn taħt huma elenkati diversi elementi li jidhru fil-prassi preċedenti tal-Kummissjoni u huma mistennija li jiġu pprovduti f'notifiki ex ante. Din hija lista indikattiva li tista' tiġi adottata għall-karatteristiċi ta' kull skema partikolari.

1. Kuntest fattwali

1.1. It-Tip ta' avveniment(i)

Jekk jogħġbok speċifika b'mod ċar it-tip ta' diżastru naturali(i) kopert(i) mill-iskema notifikata.

1.2. Il-kwalifikazzjoni ta' "diżastri naturali" mill-Istat Membru

Jekk jogħġbok speċifika l-kriterji formali użati biex okkorrenza titqies bħala diżastru naturali (sistemi nazzjonali, koerenza mad-definizzjoni ta' "diżastru naturali maġġuri" skont l-Artikolu 2(1) tar-Regolament tal-Kunsill (KE) 2012/2002¹², oħrajn?).

Jekk jogħġbok spjega liema livelli tad-deċiżjoni huma involuti (eż. digriet presidenzjali, deċiżjoni ministerjali, deċiżjoni minn awtoritajiet reġjonali jew lokali).

Jekk jogħġbok indika liema tip ta' dejta jew rapporti meterjoloġiċi ikunu kkunsidrati (eż. mm ta' xita għal kull m², graffs, ritratti, eċċ.). Preferibbilment, is-sors ta' din id-dejta għandha tkun l-aġenzija meterjoloġika nazzjonali jew xi korp kompetenti ieħor rikonoxxut.

Jekk ikun hemm sistema ta' gradazzjoni għall-kwalifikazzjoni tal-gravità tad-diżastri, jekk jogħġbok spjega u aġġi kriterji oġġettivi użati għall-valutazzjoni.

1.3. Ambitu ġeografiku tal-iskema

Jekk jogħġbok iddefinixxi l-ambitu ġeografiku tal-iskema (nazzjonali, reġjonali?). Kif u fuq liema bażi kien definit dan l-ambitu ġeografiku?

2. Bażi legali

2.1. Bażi legali ġenerali

¹² Ara n-nota ta' qiegh il-paġna 5.

Jekk jogħġbok indika jekk hemmx bażi legali ġenerali, jiġifieri liġi ġenerali dwar l-intervent f'każ ta' diżastri naturali. Jekk jogħġbok ipprovi kopja tad-dokumenti rilevanti.

2.2. *Baži legali speċifika*

Jekk jogħġbok indika jekk hemmx xi bażi legali speċifika, jiġifieri xi regolament implimentattiv tal-liġi ġenerali, programm dettaljat li tistabbilixxi metodu għall-kalkolu tad-danni, eċċ.

Jekk jogħġbok indika jekk il-baži legali kienitx adottata fuq livell nazzjonali jew reġjonali. Jekk jogħġbok ipprovi kopja tad-dokumenti rilevanti.

3. **Benefiċjarji**

3.1. *It-tip ta' benefiċjarji*

Jekk l-individwi minghajr attività ekonomika huma intitolati wkoll għal għajjnuna taht l-iskema, jekk jogħġbok ifred b'mod ċar il-kundizzjonijiet li japplikaw għalihom minn dawk li jirreferu għal imprizi jew individwi b'attività ekonomika. Għajjnuna lil individwi (eż. biex jiġu evakwati familji), bil-kundizzjoni li ma jkun hemm l-ebda element ta' attività ekonomika, ma tikkostitwixxix għajjnuna mill-Istat fit-tifsira tal-Artikolu 107(1) tat-TFUE.

Il-miżura tkopri imprizi kbar? SMEs Mikroimprizi?

Hemm xi kundizzjonijiet speċjali għall-SMEs jew tipi oħra ta' benefiċjarji?

3.2. *Għażla tal-benefiċjarji*

Il-benefiċjarji kif jintgħażlu (perez.: abbażi tal-applikazzjoni għall-għajjnuna li għandha tiġi ppreżentata fi hdan perjodu speċifikat wara l-okkorrenza tad-diżastru...)?

Fil-każ ta' baġit insuffiċjenti, kif jintgħażlu l-benefiċjarji?

3.3. *Għadd ta' benefiċjarji*

Jekk hu possibbli, indika stima tal-għadd ta' benefiċjarji.

3.4. *Ambitu ġeografiku tal-iskema*

Jekk jogħġbok indika b'mod ċar għal liema setturi tapplika l-iskema (imprizi attivi fis-setturi ekonomiċi kollha, limitata għal ċerti setturi, jew teskludi ċerti setturi?).

Jekk jogħġbok indika jekk, fid-dawl tar-regoli speċifiċi applikabbli għall-imprizi fis-settur tas-sajd u l-akwakultura u lil imprizi attivi fil-produzzjoni, l-ipproċessar u l-kummerċjalizzazzjoni ta' prodotti agrikoli li jaqgħu fl-ambitu tal-Anness I tat-Trattat, din l-iskema tkoprix dawn is-setturi, jew jekk skema separata li tkopri wiehed jew tnejn minn dawn is-setturi kinitx jew kinitx se tkun notifikata separatament lill-Kummissjoni.

Jekk xi setturi huma esklużi, huwa ppjanat li tiġi adottata skema settorjali?

4. **Tul ta' żmien**

Għandu jkun hemm rabta kawżali bejn id-dannu u d-diżastru naturali. Dan ikun aktar faċli biex jiġi ddimostrat jekk l-għajjnuna tiġi notifikata fi żmien "raġonevoli" wara l-okkorrenza tad-diżastru¹³.

¹³ Perezempju, għal għajjnuna għas-settur agrikolu, fl-assenza ta' ġustifikazzjoni speċifika, il-Kummissjoni mhix se tapprova propositi għal għajjnuna li jiġu ppreżentati aktar minn tliet snin wara l-okkorrenza tal-

Sa meta jistgħu l-benefiċjarji japplikaw għal kumpens għad-danni kkawżati mid-dizastri naturali partikolari?

Sa meta tista' tingħata għajjnuna taħt l-iskema notifikata? F'dan ir-rigward jekk jogħġbok innota li l-Kummissjoni se tawtorizza biss skemi b'perjodu ta' validità limitat¹⁴.

Sa meta jistgħu l-benefiċjarji jirċievu l-pagamenti ta' għajjnuna mogħtija taħt l-iskema notifikata?¹⁵

5. Il-Baġit u l-iffinanzjar

Jekk possibbli, jekk jogħġbok agħti indikazzjoni tal-limitu massimu tal-baġit totali allokat, kif ukoll skont kull tip ta' benefiċjarju, kull tip ta' dannu, jew kull strument ta' għajjnuna.

Hemm ammont massimu ta' għajjnuna għal kull benefiċjarju?

Il-pagament huwa ggarantit lill-benefiċjarji kollha li jkunu ressu l-applikazzjonijiet? Jekk le, liema huma l-kriterji għall-għoti fil-każ li l-applikazzjonijiet jisbqu l-baġit: preferenza skont min japplika l-ewwel; tnaqqis proporzjonat għall-benefiċjarji kollha biex jiġu akkomodati applikanti godda; xi mod ieħor?

Speċifika l-finanzjament tal-għajjnuna. Jekk l-għajjnuna ma tkunx iffinanzjata permezz tal-baġit ġenerali tal-Istat/ir-reġjun/il-municipalitá, jekk jogħġbok spjega l-mod kif inhi ffinanzjata.

Hemm previst xi kofinanzjament mill-Fondi Strutturali/il-Fond ta' Koeżjoni?

Jekk iva, jekk jogħġbok ikkonferma li r-regoli applikabbli għal dawn il-fondi ser ikunu rispettati u b'mod partikolari d-dispożizzjonijiet stabbiliti fir-Regolament tal-Kunsill (KE) Nru 1083/2006 ("ir-Regolament Ġenerali dwar il-Fondi Strutturali").

Hemm previst xi kofinanzjament mill-Fond ta' Solidarjetá tal-Unjoni Ewropea (FSUE)?

Jekk iva, jekk jogħġbok ikkonferma li r-regoli applikabbli għal dan il-Fond ser ikunu rispettati u b'mod partikolari d-dispożizzjonijiet stabbiliti fir-Regolament tal-Kunsill (KE) Nru 2012/2002¹⁶ li jistabbilixxi l-FSUE kif ukoll id-dispożizzjonijiet stipulati fid-deċiżjoni li tagħti l-assistenza mill-FSUE għal dan id-dizastri partikolari.

avveniment (il-punt 119 tal-linji gwida Komunitarji għall-għajjnuna mill-Istat fis-settur tal-agrikoltura u l-forestrija 2007 sa 2013). għas-settur tas-sajd u tal-akkwakultura, il-miżura tal-għajjnuna trid tiġi nnotifikata lill-Kummissjoni fi żmien sena mill-avveniment ikkonċernat (punt 4.4 tal-linji gwida dwar l-eżami tal-għajjnuniet mill-Istat għas-settur tas-sajd u l-akkwakultura).

¹⁴ Sa massimu ta' sitt snin għal għajjnuna għas-settur tal-manifattura u setturi ohra (ara wkoll l-Artikolu 4.2(b) tar-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU L 140, 30.4.2004, p. 1, kif emendat), u l-punt 7.2 tal-formola tan-notifikazzjoni ġenerali parti I meħmuż ma' dan ir-Regolament); sa massimu ta' seba' snin għal għajjnuna lis-settur agrikolu (f'konformità mat-Taqsima VIII.B tal-linji gwida Komunitarji għall-għajjnuna mill-Istat fis-settur ta' l-agrikoltura u l-forestrija 2007 sa 2013).

¹⁵ Perezempju, għal għajjnuna għas-settur agrikolu, fl-assenza ta' ġustifikazzjoni speċifika, il-Kummissjoni mhix se tapprova proposti għal għajjnuna li tiffallas aktar minn erba' snin minn wara l-avveniment (il-punt V.B.1 tal-linji gwida Komunitarji għall-għajjnuna mill-Istat fis-settur tal-agrikoltura u l-forestrija 2007 sa 2013).

¹⁶ Ara n-nota ta' qiegħ il-paġna 5.

6. L-ispejjeż eliġibbli

6.1. *It-tip ta' ħsara koperta*

Għandu jkun hemm rabta kawżali bejn id-dannu u d-diżastru naturali. Kif se jkun aċċertat li l-ħsara hija biss dovuta għad-diżastru? Jekk jogħġbok ibgħat id-dokumenti rilevanti kollha u, b'mod partikolari, kwalunkwe rapport uffiċjali.

Jekk jogħġbok iddefinixxi b'mod ċar it-tip ta' dannu kopert mill-iskema notifikata. Eżempji: ħsara f'makkinarju u tagħmir, ħsara fil-bini (jekk jogħġbok għamel differenza bejn użu kummerċjali u residenzjali), ħsara fl-infrastruttura, ħsara f'vetturi (proprjetà mobbli reġistrata), ħsara fi proprjetà mobbli mhux reġistrata (pereż. għamara), ħsara fi stokkijiet, produzzjoni mhux lesta, prodotti u merkanzija, ħsara minħabba telf ta' introjtu, ħsara minħabba sospensjoni ta' attività tan-negozju...

Hemm xi tip ta' dannu li huwa eskluż b'mod esplicitu?

6.2. *Il-metodu ta' kalkolu biex jiġi stabbilit id-dannu*

Jekk jogħġbok ipprovi metodoloġija dettaljata għal kull tip ta' ħsara.

Eżempji:

- għal dannu f'makkinarju u tagħmir: metodu modifikat fuq il-valur tax-xiri;
- għal dannu fi stokkijiet, prodotti lesti, eċċ.: abbażi ta' dokumenti tal-kontabilità dokumenti li jippruvaw l-eżistenza tagħhom fil-mument tal-ħsara;
- għal dannu minħabba telf ta' introjtu: il-qliġ medju qabel l-interessi u t-taxxi, l-ispejjeż ta' diprezzament u tax-xogħol, abbażi tad-dikjarazzjonijiet ta' introjtuu mmultiplikati bl-għadd ta' jum ta' sospensjoni tal-attività.

Jekk jogħġbok indika kif għandu jiġi aċċertat id-dannu (espert indipendenti, awtovalutazzjoni ta' danni sa ċertu ammont...) għal kull benefiċjarju individwali.

Jittiehed f'kunsiderazzjoni d-deprezzament ta' oġġetti materjali meta tiġi evalwata l-ħsara u l-ispejjeż eliġibbli?

F'każ li d-danni ma jkunux jistgħu jissewew, jekk jogħġbok iddeskrivi taħt liema kundizzjonijiet se jkunu koperti mill-iskema affarijiet bħal xiri ta' tagħmir ġdid jew il-konstruzzjoni ta' infrastruttura ġdida u bini...).

Hemm xi kundizzjonijiet restrittivi (pereż. ammont minimu jew massimu ta' ħsara, tip wieħed biss ta' ħsara li jista' jiġi kopert għal kull benefiċjarju, ma tkunx tista' ssir tahlita speċifika ta' ċerti tipi ta' ħsara...)?

Kif se jiġi eskluż il-kumpens żejjed? Jekk jogħġbok spjega fid-dettall il-mekkaniżmu li jiżgura li ma tkunx se tiġi koperta aktar minn 100% tal-ħsara kkawżata direttament mid-diżastru (eż.: tnaqqis ta' pagament tal-assigurazzjonijiet).

7. L-għamla tal-għajnuna u l-ammont tal-għajnuna

Jekk jogħġbok indika taħt liema forma l-benefiċjari jkunu se jirċievu l-għajnuna. Eżempji: għotja diretta, għotja rimborsabbli, self b'imghax baxx (bid-dettalji ta' x'garanziji jrid ikun hekk fuq is-self), sussidju fuq l-imghax, vantaġġi fiskali (jekk jogħġbok speċifika: benefiċċju fiskali, tnaqqis fil-baži taxxabbli, tnaqqis fir-rata tat-taxxa, differiment tat-taxxa), tnaqqis fil-kontribuzzjonijiet tas-sigurtà soċjali (jew jiġi aċċertat li t-tali kontribuzzjonijiet jithallsu aktar tard), il-maħfra ta' dejn, garanzija (inkluż fost afarijiet oħra informazzjoni dwar is-self jew xi

transazzjoni finanzjarja oħra koperta mill-garanzija, is-sigurtà meħtieġa u l-primjum li jrid jithallas).

Fil-każ ta' forom mhux trasparenti ta' għajjnuna (ħlief għotjiet diretti), jekk jogħġbok indika kif se jiġi kkalkulat l-Ekwivalenti tal-Għotja Gross (GGE).

Għal kull strument ta' għajjnuna, jekk jogħġbok aġti deskrizzjoni preċiża tar-regoli u l-kundizzjonijiet tal-applikazzjoni tiegħu, inkluża b'mod partikolari l-intensità tal-għajjnuna, it-trattament tiegħu tat-taxxa u jekk l-għajjnuna tingħatax awtomatikament ladarba ċerti kriterji oġġettivi jkunu ġew issodisfati (jekk iva, jekk jogħġbok semmi l-kriterji) jew jekk hemmx element ta' diskrezzjoni mill-awtoritajiet li jagħmlu l-għotja.

L-iskema tippermetti l-għażla u/jew it-tahlita ta' forom differenti ta' għajjnuna (abbazi, jew mhux, ta' ċerti kriterji)? Jekk jogħġbok spjega.

L-iskema tistabbilixxi ammont massimu ta' għajjnuna għal kull benefiċjarju?

8. L-intensità tal-għajjnuna u l-kumulazzjoni

L-intensità tal-għajjnuna għandha tiġi espress b'ħala perċentwali (ammont tal-għajjnuna diviż bl-ispejjeż eliġibbli). Jekk jogħġbok spjega d-differenzazzjonijiet possibbli ta' intensitajiet tal-għajjnuna (eż. fil-każ ta' proprjetà assikurata u mhux assikurata, għal tipi differenti ta' kostijiet eliġibbli, għal forom differenti ta' għajjnuna, għal tipi differenti ta' ħsara, għal tipi ta' benefiċjarji differenti, eċċ.).

L-għajjnuna tista' tiġi akkumulata bl-għajjnuna rċevuta minn skemi oħra lokali, reġjonali, nazzjonali jew Komunitarji biex ikopru l-istess spejjeż eliġibbli għall-istess għan/għanijiet differenti? B'appoġġ de minimis? Bi ħlasijiet tal-assikurazzjoni? Ma' fondi minn sorsi oħrajn?

Jekk jogħġbok ipprova spjegazzjoni ċara dwar il-kumulazzjoni possibbli ta' għajjnuna li għandha tingħata taħt l-iskema notifikata ma' għajjnuna oħra jew kumpens riċevut minn sorsi oħra.

Il-kumpens għandu jiġi kkalkolat fil-livell tal-benefiċjarju individwali. Il-kumpens totali, inkluż għajjnuna mogħtija taħt l-iskema, il-pagamenti ta' assikurazzjoni u appoġġ ieħor, ma jistax jaqbeż 100% tal-ispiza tal-ħsara kkawżata mid-diżastru naturali.

9. L-awtorità tal-għoti u l-amministrazzjoni tal-iskema

Jekk jogħġbok indika l-awtorità li tagħti l-għajjnuna (li tista' tkun differenti skont l-għamla tal-għajjnuna).

Jekk jogħġbok indika l-livelli/l-awtoritajiet responsabbli għall-amministrazzjoni tal-iskema.

Hemm xi entitajiet speċifiċi stabbiliti biex jamministraw l-iskema (eż. kummissjonijiet reġjonali, eċċ.)? Jekk iva, jekk jogħġbok spjega l-għamla, il-mandat, is-setgħat tagħhom, eċċ.

Jekk jogħġbok spjega r-rekwiziti bażiċi għall-applikazzjonijiet għall-għajjnuna.

Liema provi trid tiġi pprovduta mill-benefiċjarji (fatturi, rapporti dwar l-ispezzjoni tal-bini, ordnijiet għal materjali, eċċ.)? Min se jiġbor u jivvaluta l-provi (esperti indipendenti, kummissjonijiet speċjali, awtovalutazzjoni għal ħsara taħt ċertu limitu...)?

Jekk jogħġbok indika liema awtorità hija responsabbli għall-pagamenti. Jekk tkun aktar minn waħda, jekk jogħġbok spjega l-interazzjoni bejniethom u speċjalment kif se jkun żgurat li l-pagamenti kollha jkunu identifikati u li l-kumulazzjoni ma tirriżultax f'kumpens żejjed.

10. Rapport ex-post relatat mal-avvenimenti

Jekk jogħġbok spjega fid-dettall kif l-Istat Membru se jipprova informazzjoni f'rapport ta' ex post lill-Kummissjoni wara l-okkorrenza ta' xi diżastru naturali partikolari, u pprova l-iskema ta' żmien prevista għar-rapport ta' ex post (pereż. informazzjoni fattwali dwar id-diżastru partikolari; aktar informazzjoni dettaljata dwar il-benefiċjarji, il-livell ta' danni u l-għajna pjanata).

PARTI III – Rapport ta' ex post relatat mal-avveniment għall-monitoraġġ dwar l-għajna mogħtija taht xi skema ex ante

Din il-parti tal-lista ta' kontroll tikkonċerna l-informazzjoni li għandha tiġi sottomessa lill-Kummissjoni fil-kuntest ta' rapport ex-post relatat mal-avveniment fil-każ ta' diżastru naturali partikolari mogħtija taht xi skema ex ante eżistenti¹⁷. L-Istati Membri huma mitluba li jipprova argumenti li juru li l-avveniment jaqbel mat-tipoloġija ta' diżastru awtorizzat taht l-iskema ex ante.

L-għajna tista' tkun legalment mogħtija u mħallsa immedjatement, peress li l-Kummissjoni tkun diġà approvat il-miżura meta tkun approvat l-iskema ex ante. Jekk jirriżulta mir-rapport ta' ex post (kemm taht il-Parti III ta' din il-lista ta' kontroll kif ukoll skont ir-Regolament tal-Kummissjoni (KE) Nru 794/2004, Anness 3) jew minn għejun oħrajn ta' informazzjoni li l-kundizzjonijiet tal-iskema ex ante ma kinux rispettati, u li l-għajna tkun ingħatat kontra l-liġi, il-Kummissjoni teżamina dik l-informazzjoni mingħajr dewmien, fid-dawl tal-possibbiltà ta' rkupru skont l-Artikoli 10 sa 16 tar-Regolament Proċedurali¹⁸.

1. Il-kuntest fattwali

1.1. It-tip ta' avveniment

Jekk jogħġbok iddeskrivi b'mod ċar id-diżastru naturali partikolari. Jekk ikun hemm serje ta' avvenimenti, spjega b'mod ċar ir-rabta bejniethom (eż. xita qawwija ħafna, li twassal għal livelli elevati tax-xmajjar, li jwasslu għal għargħar, li jwassal għal żerziq minn għub l-għoljiet, eċċ.).

Meta seħħ id-diżastru?

1.2. Ambitu ġeografiku tal-iskema

Jekk jogħġbok iddefinixxi l-ambitu ġeografiku tal-iskema (nazzjonali, reġjonali). Kif u fuq liema bażi kien definit dan l-ambitu ġeografiku?

Jekk jogħġbok ipprova lista estensiva ta' reġjuni jew municipalitajiet affettwati, possibbilment bl-użu tal-istess klassifikazzjoni tal-Mapep ta' Għajna Reġjonali (livelli NUTS 2 NUTS 3).

L-informazzjoni li għejja tkun utli: il-popolazzjoni milquta (ukoll bħala persentaġġ tal-popolazzjoni kollha tal-pajjiż/taż-żona affettwata), il-piż ekonomiku tar-reġjun(i) milqut(a) fil-PDG nazzjonali, mapep li jindikaw ir-reġjuni affettwati.

¹⁷ Dawn id-dispożizzjonijiet dwar rapport ta' ex post huma separati mill-obbligi ġenerali ta' rapport ta' ex post imposti mir-Regolament tal-Kummissjoni (KE) Nru 794/2004, peress li jaqdu skop differenti (jiġifieri jiżguraw l-osservanza mal-iskema ex ante vs li jipprova r-rapport ta' ex post annwali dwar in-nefqa).

¹⁸ Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU L 83, 27.3.1999, p. 1).

Id-diżastru huwa transnazzjonali (kien iddikjarat bħala diżastru naturali wkoll minn pajjizi ġirien)?

1.3. Il-livell ta' danni

Jekk jogħġbok indika l-livell ta' danni kkawżat mid-diżastru naturali. Kif u fuq liema bażi kien definit dan il-livell?

2. Bażi legali

Jekk jogħġbok indika jekk ġietx adottata xi bażi legali addizzjonali lil hinn mill-bażijiet legali ppreżentati man-notifika tal-iskema ex ante. Jekk jogħġbok spjega l-interazzjonijiet/id-differenzi mal-iskema ex ante.

3. Benefiċjarji

Jekk jogħġbok indika jekk żdidux jew inbidlux xi kundizzjonijiet fejn jidhlu benefiċjarji meta mqabbla ma' dawk msemmija fin-notifika tal-iskema ex ante.

Jekk jogħġbok ipprovdni informazzjoni dwar l-għadd ta' kull tip ta' benefiċjarji u skont ir-regjun affettwat (pereż. f'regjun A: 10 imprizi kbar, 15-il SME u 20 mikroimpriza), jew lista eżawrijenti ta' benefiċjarji li lilhom ingħatat l-għajjnuna.

4. Tul ta' żmien

Sa meta jistgħu l-benefiċjarji japplikaw għal kumpens għad-danni kkawżati minn diżastri naturali partikolari?

Sa meta jistgħu l-benefiċjarji jirċievu l-pagamenti ta' għajjnuna mogħtija bħala kumpens għad-danni minn dan id-diżastru speċifiku?

Jekk ikun previst li l-pagament isir f'porzjonijiet, jekk jogħġbok ipprovdni skeda ta' żmien u l-baġit għal kull porzjon.

5. Il-Baġit u l-iffinanzjar

Iddikjara b'mod ċar il-baġit totali allokat għall-kumpens ta' danni minħabba d-diżastri naturali partikolari kopert mir-rapport.
